



உயரஉயரப் பறந்தாலும் ஊர்க்குருவி பருந்தாகாது!

தோகை விரித்தாடினும் வான்கோழி வன்னமயிலாகாது!

“ராஷ்டிரிய சுயம்சேவக் சங்கம்” (RSS) அமைப்பின் தலைவர் மோகன்பகாவத் சமீபத்தில் அமெரிக்காவில் ஏற்பாடு செய்யப்பட்ட அனைத்து மதத்தைச் சார்ந்த வர்கள் கலந்துகொண்ட நிகழ்ச்சி ஒன்றில் உரையாற்றும்பொழுது, ஏனைய மற்றும் பிற மதங்களையும், அந்த மதங்களை பின்பற்றுவார்களையும் வெறுப்பதோ விமர்சிப்பதோ இந்துத்துவாக்கோட்பாட்டின் கொள்கையும் அல்ல நோக்கமும் அல்ல. அத்தகைய செயல்களில் ஈடுபடுபவர்கள் இந்துக்களும் அல்லர் என்று தன் உரையில் குறிப்பிட்டதன்மூலம், எப்படியாவது பிற மதம் சார்ந்தவர்களை சாந்தப்படுத்துவதற்கும், சமாதானப்படுத்துவதற்கும், சரிப்படுத்துவதற்குமான முயற்சியின் தொடக்கமாக இந்தக் கருத்துக்களை முன்வைத்துள்ளார்.

ஆனால் அதே மோகன்பகாவத் இந்தியாவிற்கு திரும்பியபின், அதனையொட்டிய மதச் சார்பற்றக் கருத்துக்களைத் தொடர்ந்து வெளியிட்டு வருவது குறித்து 19.09.26 தேதியிட்ட “இந்து” ஆங்கில நாளிதழ் (Secularism is a “Modern” concept, does not fit India's tradition, says RSS chief) விரிவான செய்தியினை வெளியிட்டுள்ளது.

கடந்த வெள்ளிக்கிழமை (18.09.26) அதே மோகன்பகாவத் தன்னுடைய பத்திரிகைச் செய்தியில் இளைஞர்களை மையப்படுத்தி அவர்கள் சமீபகாலமாக நடத்திக்காட்டிய போராட்ட நிகழ்வுகளைப்பற்றி குறிப்பிடுகையில், ஓர் எச்சரிக்கையினை வெளிப்படுத்தியிருக்கிறார். அதாவது தன்முனைப்பால் (Ego) பெரிதும் உந்தப்பட்ட இன்றைய இளைஞர்கள், நாட்டின் எல்லா நடவடிக்கைகளும் தங்களுடைய ஆளுமை யின் கட்டுப்பாட்டிலும் இருக்க வேண்டும் என்றும் தாங்கள் விரும்புகிறபடி தான் நிகழ்வுகளும், நிகழ்ச்சிகளும் அரங்கேற்ற வேண்டும் என்று சிந்திப்பதும், நம்புவதும், எதிர்பார்ப்பதும் ஓர் தவறான மனப்போக்காகும் (Rashtriya Swayamsevak Sangh (RSS) chief Mohan Bhagawat on Friday cautioned young people against getting consumed by ego, saying the belief that everything is under one's control and should happen according to one's wishes, is a misconception) என்று குறிப்பிட்டுள்ளார்.

இதன்மூலம் சமீபத்தில் இந்திய ஒன்றியத்

தின் தலைநகர் டெல்லியில் தன்னெழுச்சியாக நடைபெற்ற இளைஞர்களின் போராட்டம் குறித்து, “ராஷ்டிரிய சுயம்சேவக் சங்க” தலைவர் மோகன்பகாவத் தெரிவித்த கருத்துக்கள் இளைஞர்களின் போராட்ட நோக்கங்களுக்கும், உணர்வுகளுக்கும் முற்றிலும் மாறுபட்டதாகவே உள்ளது, தெரிகிறது. ஏனெனில் டெல்லியில் இளைஞர்களால் நடத்தப்பட்ட தன்னெழுச்சியான தொய்வில்லாத தொடர்போராட்டம்தான், இருபால் மாணவர்களின் (NEET) தகுதித்தேர்வு தொடர்பான அவலங்கள் குறித்தும், கேள்வித்தாள்கள் முன் கூட்டியே வெளியானது பற்றியும் ஒன்றிய அரசின் திறமையின்மையை உலகிற்கு வெளிச்சம் போட்டு காட்டியது.

இவற்றிற்கெல்லாம் பொறுப்பேற்க வேண்டிய முன்னாள் ஒன்றிய கல்வி அமைச்சர் தர்மேந்திர பிரதான் அவரது பதவியை ராஜினாமா செய்ய வேண்டும் என்றும், பாதிக்கப்பட்ட இருபால் மாணவர்களுக்கு உரிய இழப்பீடு வழங்க வேண்டும் என்றும் நியாயமான தங்களின் கோரிக்கைகளை முன்னிலைப்படுத்தி, நீதி கேட்டு இளைஞர்கள் மேற்கொண்ட அந்தத் தீர்மான போராட்டம் தன்னிச்சையான இயற்கையான போராட்டத்தை இளைஞர்கள் என்ன முன்னெடுப்பான (Ego) அவசியமற்ற போராட்டம் என்றும் தேவையற்ற சிந்தனையின் முன்னெடுப்பென்றும் மோகன்பகாவத் சொல்வது போல் எப்படி கருதுமுடியும்? எப்படி நினைக்க முடியும்?

எனவே, மோகன்பகாவத் இன்றைய இளைஞர்களின், யுவதிகளின் நியாயமான கோரிக்கைகளை நிறைவேற்றக்கோரி, டெல்லி “ஜந்தர் மந்தரில்” நடைபெற்ற போராட்டத்தை இன்றைய இளைஞர்களின் தவறான சிந்தனையின் விளைவு (Misconception) என்று அவர் சொல்லியிருப்பது சரியான பார்வையல்ல! இருபால் மாணவர்கள் என்ன நியாயமான கோரிக்கைகளுக்காக டெல்லி “ஜந்தர் மந்தரில்” அவர்கள் முன்னின்று போராட்டம் நடத்தாமல் போயிருந்தால் பாதிக்கப்பட்ட மாணவர்களின் கோரிக்கை நிறைவேறியிருக்குமா? நீதி கிடைத்திருக்குமா? அன்றைய கல்வி அமைச்சர் தர்மேந்திர பிரதான் இந்தத் தவறுகளுக்குப் பொறுப்பேற்ற ராஜினாமா செய்திருப்பாரா? என்பதையும் பொதுமக்களின் தீர்ப்பிற்கே விட்டுவிடுகிறேன்.

மோகன்பகாவத் மத்தியப் பிரதேசம் மாநிலம் உஜ்ஜை நகரிலுள்ள “புவதர்மா” சபையில் மோகன்பகாவத் உரையாற்றுகின்ற பொழுது, மதச்சார்பற்றக் கோட்பாட்டிற்கு (Secularism) ஒரு புதிய விளக்கத்தை (Interpretation) தந்துள்ளார். இந்தக் கோட்பாடு அவரது புதிய நிகழ்கால கண்டுபிடிப்பிற்கு பதியம் போடுவதாக உள்ளது. இந்திய ஒன்றியத்தின் மதம்சார்ந்த சமயம் குறித்த உறவுகள், சமூகம் அரசுப் பற்றிய நீண்டகால குறிப்புகள் ஆகியவற்றின் அடிப்படை வழக்கங்களுக்கு மாறானது என்பதோடு முரண்பட்டதுமாகும். எனவே மதச்சார்பற்ற கோட்பாடு இந்திய நாட்டிற்கு பொருந்தாது என்று (Regarding the definition of secularism, the RSS chief termed it a modern concept that does not fit India's traditional understanding of the relationship between religion, society and the State) தெரிவித்திருக்கிறார்.

மேலும், இந்தியா தொன்றுதொட்டு மற்ற மதங்களை ஏற்றத்தாழ்வாக கருதாமல் சமமாக கருதுகின்ற வழிமுறையை பின்பற்று கிறோம் என்று (He said India's approach has



பொன். முத்துராமலிங்கம்
முன்னாள் அமைச்சர்,
உயர்நிலை செயல்திட்டக்குழு உறுப்பினர்

traditionally been based on non discrimination and equal respect for different religious paths. Mr. Bhagawat also urged young people to respect their own chosen form of worship while showing equal respect for the practices of others) குறிப்பிடுகிறார்.

மதச்சார்பற்றக் கோட்பாடு (Secularism) என்பது மேற்கத்திய நாடுகளின் அரசியல் கோட்பாடாகும். அங்கு முடிமன்னர்கள் ஆட்சிஅதிகாரத்தையும், மதகுருமார்கள் மதமடாலயங்களை யும் பிரித்து நிர்வகிக்கும் நிலையில் அங்கு மதச்சார்பற்றக் கோட்பாடு கொள்கையாக வடிவம் பெற்றது தானாக வந்த ஆட்சி நடைமுறையாகும். ஆனால், இங்கு இந்தியாவை ஆட்சிசெய்கின்ற பொழுதெல்லாம் “ராஜதர்மம்” பின்பற்றப்படுகிறது

என்று (Whenever India was governed by Indians, the country followed the Path of Dharma) குறிப்பிடுகிறார்.

இவ்வாறு ராஷ்டிரிய சுயம்சேவக் சங்கத் தலைவர் மோகன்பகாவத் கூறியிருப்பது போல, இந்தியாவை இந்தியர்கள் ஆட்சி செய்த பொழுதுதான், குஜராதில் ஏற்பட்ட மதக் கலவரத்தால் பலநூறு உயிர்கள் காவு கொடுக்கப்பட்டன. அதனைத் தொடர்ந்து பல் வேறு வடிவங்களில் மதச்சிறுபான்மையினர் மீது தாக்குதல் தொடுக்கப்பட்டு பாதிக்கப்படுகிறார்கள். இவ்வாறு சிறுபான்மை மக்களின் உரிமைகள் சட்டத்தின்மூலம் பாதிக்கப்படுகிறது என்பதற்கு ஒன்றல்ல இரண்டல்ல பல் வேறு நிகழ்வுகளை எடுத்துக்காட்ட முடியும்.

இந்திய ஒன்றியத்தில் வாழும் சிறுபான்மையின மக்கள் குடியரிமை பெறுவதிலும், பெரும்பான்மை மக்களுக்கு சரிநிகர் சமமான வாழ்க்கை சமத்துவத்தை அடைந்து கொள்வதிலும் எத்தகையப் போராட்டங்களெல்லாம் நடந்திக் கொண்டிருக்கிறார்கள் என்பதையெல்லாம் “ராஷ்டிரிய சுயம்சேவக்

சங்கத்தின் “தலைவர் மோகன்பகாவத் அறியாத செய்திகளல்ல. குஜராதில் நடந்த கொடூரப்படுகொலையைக் கண்டு வேதனையடைந்த அன்றைய பிரதமர் மறைந்த வாஜ்பாய் அவர்கள்கூட “ராஜதர்மம்”

காப்பாற்றப்பட வேண்டும் என்று எச்சரித்தார் என்கின்ற நிகழ்வையும் மோகன்பகாவத் அவர்களுக்கு நினைவுபடுத்த விரும்புகிறேன்.

விடுதலைப்பெற்ற இந்திய ஒன்றியத்தில் இனியும் மதத்தின் பெயரால் மனிதர்கள் கொலை செய்யப்பட்டு மதக் கலவரங்கள் நடக்கக்கூடாது என்ற நல்லெண்ணத்திலும் இருவேறு சமூகங்களுக்கிடையே எழும் இனப்பகைக்கு இனியும் உருவாகக்கூடாது என்றும் மதச்சார்பின்மை பாதுகாக்கப்பட வேண்டுமென்ற தொலைநோக்குச் சிந்தனையில்தான் இந்திய அரசியல் சட்டத்தை வடிவமைத்த பாபாசாகிப் டாக்டர். அம்பேத்கார் தலைமையிலான அரசியல் அறிஞர்கள் இந்திய அரசியல் சட்டத்தில் மதச்சார்பற்றக் கோட

பாட்டை ஆட்சி சக்கரத்தில் அச்சாணி ஆக்கினார்கள்.


இந்திய அரசியல் சட்டத்திலுள்ள மதச்சார்பற்றக் கோட்பாட்டின் அடிப்படையில் உருவாகும் அரசின் மூலம் சிறுபான்மை மக்களுக்கான பாதுகாப்பு அரசியல் சட்டவடிவம் பெற்றுள்ளது. எனவே, மதச்சார்பற்றக் கோட்பாட்டை அரசியல் சட்டத்திலிருந்து அப்புறப்படுத்துகிற முயற்சியினை ராஷ்டிரிய சுயம்சேவக் சங்க அமைப்பும், அதனுடைய அரசியல் கிளையான பாரதிய ஜனதா கட்சியும் தொடர்ந்து நேரடியாகவும், மறைமுகமாகவும் முயற்சி செய்து கொண்டிருக்கிறது. இவர்களது இந்தத் தீரெமறைவு முயற்சிகள் உலகிற்கும் மனிதசமுதாயத்திற்கு தெரிந்து விடக்கூடாது என்பதற்காகத்தான் ராஷ்டிரிய சுயம்சேவக் சங்கத்தின் தலைவர் மோகன்பகாவத் அமெரிக்காவிலும், இந்தியாவிலும் உரையாற்றுகின்ற பொழுது மதச்சார்பற்றக் கோட்பாடு மேற்கத்திய நாடுகளின் கொள்கை எனவும், அந்தக் கோட்பாடு “ராஜதர்மப்படி” ஆட்சி நடத்தும் இந்தியாவிற்கு பொருந்தாது என்றும் தொடர்ந்து வலியுறுத்திவருகிறார்.

மேலும், இந்துத்துவாக்கோட்பாட்டினால் மற்ற மதத்தவர்கள் வெறுப்படைந்து விடக்கூடாது என்பதற்காகவும், இந்திய ஒன்றியத்தில் ஆங்காங்கு சிறுபான்மையினர்கள் நடத்துகின்ற போராட்டங்களை சரிக்கடுவதற்காகவும், இத்தகைய முரண்பட்ட கருத்துக்களைப் பச்சோந்தித்தனமாக அங்கொன்றும் இங்கொன்றுமாக தெரிவித்து வருகிறார். மோகன்பகாவத்தின் இத்தகைய சமீபகால உரைகள், கருத்துக்கள் மதச் சிறுபான்மை மக்களை சாந்தப்படுத்துவதற்காக மட்டுமேயல்லாமல், அவருடைய உண்மையான சிந்தனையும், நோக்கமும் இந்துத்துவாக்கோட்பாட்டின் அடிப்படை யிலான இந்துராஷ்டிரம் மட்டும் என்பதை அகிலம் அறியும்!

ஆம்! உயரப் பறந்தாலும் ஊர்க்குருவி பருந்தாகாது! என்பதைப் போலவும் என்னதான் தோகை விரித்தாடினாலும் வான்கோழி வன்னமையிலாகாது என்பதும் போல, ராஷ்டிரிய சுயம்சேவக் சங்கத்தின் தலைவர் மோகன்பகாவத்தின் எண்ணமும் செயலும் ஒருபோதும் நிறைவேறாது என்பதை தெளிவாகவும், திட்டவாட்டமாகவும் தெரிவித்துக் கொள்கிறேன்.

திராவிட இயக்க தீரர்கள் நினைவு நாள்

கோபி ஜி. வெங்கிடு
செப்டம்பர் 23 (2020)



பள்ளிப் பருவத்திலேயே திராவிடர் கழக கொள்கையில் ஈர்க்கப்பட்டு பணியாற்றி வந்த இவர், கழகம் துவங்கிய காலத்திலேயே உறுப்பினர், தீவிர கயமரியாதைக்காரர்.

வட்டச் செயலாளர் – பொதுக்குழு உறுப்பினர் – மாவட்ட இலக்கிய அணி தலைவர் – மாநில விவசாய அணி இணைச் செயலாளர் என கழகத்தில் பல்வேறு பொறுப்புகளை வகித்ததோடு, தலைமைக் கழக பேச்சாளராக தமிழகம் முழுவதும் கழகக் கொள்கைகளை பரப்பியவர்.

கோபி நகர் மன்ற உறுப்பினராக இரண்டு முறை தேர்ந்தெடுக்கப்பட்டு பணியாற்றியதோடு, 1996 ஆம் ஆண்டு கோபி தொகுதி சட்டமன்ற உறுப்பினராக தேர்ந்தெடுக்கப்பட்டு மக்கள் பணியாற்றியவர்.

1952-ல் தார்ச்சட்டி ஏந்தி இந்தியை அழித்த போராட்டத்தில் துவங்கி, 1964 இந்தி எதிர்ப்புப் போராட்டம் உள்ளிட்ட கழகம் நடத்திய அனைத்துப் போராட்டங்களிலும் கலந்து கொண்டு சிறை சென்றதோடு, மிசா சட்டத்தில் ஒரு மாதம் சிறைவாசம் அனுபவித்தவர்.

“பொதுமக்களின் சேவகராகத் திகழ்ந்த – கழகத்தின் முன்னணிச் செயல்வீரர்களில் ஒருவரான ஜி.பி. வெங்கிடு அவர்களின் மறைவு கழகத்திற்குப் பேரிழப்பாகும்.” என கழகத் தலைவர் மு.க. ஸ்டாலின் அவர்கள் தனது இரங்கல் உரையில் குறிப்பிட்டுள்ளார்.

தலைமைக் கழகம்
தி.மு.க.

மதுரை மீனாட்சி கோவில் குடமுழுக்கில் முறைகேடு!

மதுரை, செப். 23-
மதுரை மீனாட்சி அம்மன் கோயில் குடமுழுக்கு விழா விளையாட்டுப் பரவல் விற்பனை செய்யப்பட்டதாக எழுந்துள்ள புகார், மிகப்பெரிய அதிர்வலைகளை மதுரை முழுவதும் உண்டாக்கியுள்ளது.

மதுரை மீனாட்சி அம்மன் கோயிலில் குட முழுக்கு விழா காணவரும் பக்தர்களுக்காக 2000 பாஸ்கள் ஆன்லைன் மூலம் பக்தர்களுக்கு விற்பனை செய்யப்பட்டது. உபயதாரர்கள் மற்றும் நன்கொடையாளர்களுக்காக பாஸ் அளிக்கப்பட்டிருந்த நிலையில் அதில் 3000 பாஸ்களை இந்த சமய அறநிலைத்துறை அமைச்சர் ரமேஷ், 3500 பாஸ்களை அமைச்சர் நிர்மல் குமாரும் வாங்கிச் சென்றதாக புகார் எழுந்தது.

மேலும் கோயில் நிர்வாகம் சார்பில் உபயதாரர்களுக்கு 2000 பாஸ்கள் மட்டுமே வழங்

கப்பட்டதாகவும் சர்ச்சை எழுந்தது. அமைச்சர்கள் வாங்கிச் சென்ற பாஸ்களை ஆயிரக்கணக்கில் பேரம் பேசி விற்பனை செய்யப்பட்டதாகவும் எதிர்க்கட்சிகள் குற்றம் சாட்டின.

இந்த நிலையில் வி.ஜ.பி. பாஸ் விற்பனை செய்யப்பட்டதாக புகார் எழுந்துள்ள நிலையில் இது மாநிலம் முழுவதும் அதிர்வலைகளை ஏற்படுத்தியது. இந்த நிலையில் அறநிலைத்துறை அமைச்சர் ரமேஷ் மீது எழுந்துள்ள இந்த புகார் குறித்து விளக்கம் அளிக்க முதல்வர் அனுவரணம் உத்தரவிட்டதாக கூறப்படுகிறது.

அமைச்சர் ரமேஷ் பொறுப்பேற்ற பிறகு அவர் மீது முதல் விசாரணை நடந்திருப்பது இந்து சமய அறநிலைத்துறை வட்டாரத்தில் பெரும் பரபரப்பை ஏற்படுத்தியுள்ளது.

மிதமான மழைக்கு வாய்ப்பு!

சென்னை, செப். 23-
சென்னை, காஞ்சிபுரம், செங்கல்பட்டு, திருவள்ளூர் மற்றும் ராணிப்பேட்டை ஆகிய 5 மாவட்டங்களில் செப். 23, 24ல் மிதமான மழை பெய்ய வாய்ப்புள்ளது என சென்னை வானிலை மையம் அறிவித்துள்ளது

அதன் அறிக்கை: வேலூர், ராணிப்பேட்டை மற்றும் திருவண்ணாமலை ஆகிய 3 மாவட்டங்களில் நேற்று (செப். 21) ஓரளவு இடங்களில் இடி மின்னம் மற்றும் பலத்த காற்றுடன் கூடிய கன மழை பெய்யக்கூடும். அதேபோல், இராமேற்கு தொடர்ச்சி மலை மாவட்டங்கள், திருப்பத்தூர், கிருஷ்ணகிரி, தர்மபுரி, கள்ளக்குறிச்சி, ஈரோடு, சேலம், நாமக்கல், கரூர், திருச்சி, பெரம்பலூர், அரியலூர், மதுரை, சிவகங்கை, புதுக்கோட்டை ஆகிய

மாவட்டங்களில் ஓரளவு இடங்களில் இடி மின்னம் மற்றும் பலத்த காற்றுடன் கூடிய மிதமான மழை பெய்யக்கூடும்.

மேற்கு தொடர்ச்சி மாவட்டங்கள் மற்றும் தென் தமிழகத்தில் ஓரளவு இடங்களில் இன்று (செப். 22) இடி மின்னம் மற்றும் பலத்த காற்றுடன் கூடிய மிதமான மழை பெய்யக்கூடும். ஏனைய தமிழகத்தில் ஓரளவு இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசான மழை பெய்யக்கூடும்.

சென்னை, காஞ்சிபுரம், செங்கல்பட்டு, திருவள்ளூர் மற்றும் ராணிப்பேட்டை ஆகிய 5 மாவட்டங்களில் செப். 23, 24ல் மிதமான மழை பெய்ய வாய்ப்புள்ளது. இவ்வாறு அதில் தெரிவிக்கப்பட்டு உள்ளது.

திராவிட இயக்க தீரர்கள் நினைவு நாள்

கோ. வாசுதேவன்
செப்டம்பர் 23 (2023)



இளமைக் காலத்திலேயே கழகத்தில் தன்னை இணைத்துக் கொண்டு கழகப் பணியாற்றியவர்.

செவ்வாய்ப்பேட்டை கிளை செயலாளராகவும், அவைத்தலைவராக பொறுப்புகள் வகித்து கழகப் பணியாற்றியவர்.

கழகம் அறிவித்த அனைத்து அறவழிப் போராட்டங்களில் கலந்து கொண்டவர்.

தலைமைக் கழகம்
தி.மு.க.